

തൃശ്ശൂർ ജില്ലാ ദുരന്തനിവാരണ അതോറിറ്റി ചെയർപേഴ്സൺ & ജില്ലാ കളക്ടറുടെ നടപടിക്രമം
(സാന്നിധ്യം: എസ്.ഷാനവാസ്, ഐ.എ.എസ്)

വിഷയം : ദുരന്ത നിവാരണ ആക്ട് 2005- പൊരിങ്ങൽക്കുത്ത് ഡാമിലെ അധികജലം ഒഴുകിവരുന്നത് അപകടസാഹചര്യം ഒഴിവാക്കുന്നതിലേക്കാവശ്യമായ മുൻകരുതൽ നടപടികൾ സ്വീകരിക്കുന്നതിനു നിർദ്ദേശങ്ങൾ നൽകിക്കൊണ്ട് ഉത്തരവാകുന്നു.
പരാമർശം : എക്സിക്യൂട്ടീവ് എഞ്ചിനീയർ, റിസർച്ച് & ഡാം സേഫ്റ്റി ഡിവിഷൻ ഇടമലയാറിന്റെ 05.07.2020 തീയതിയിലെ EE/IDR/DB-7/spill-pgl/2020-21/71 നമ്പർ കത്ത്.

ഉത്തരവ് നമ്പർ കെ1-4286 / 2020 തീയതി : 06.07.2020

ജില്ലയിൽ ശക്തമായ മഴയെത്തുടർന്നുള്ള നീരൊഴുക്ക് മൂലം പൊരിങ്ങൽക്കുത്ത് ഡാമിലെ ജലനിരപ്പ് ക്രമാതീതമായി ഉയർന്നുകൊണ്ടിരിക്കുകയാണ്. വരും ദിവസങ്ങളിൽ ശക്തമായ മഴക്ക് സാധ്യതയുള്ളതായി മുന്നറിയിപ്പ് ലഭിച്ചിട്ടുണ്ട്. ശക്തമായ മഴയുടെ മുന്നറിപ്പ് ലഭ്യമായ സാഹചര്യത്തിൽ വെള്ളക്കെട്ടുമൂലമുള്ള ഏതൊരു സാഹചര്യത്തേയും ഒഴിവാക്കേണ്ടതും ജനങ്ങളുടെ ജീവനും സ്വത്തിനും സംരക്ഷണം നൽകേണ്ടതും അത്യന്താപേക്ഷിതമാണ്. 06.07.2020 തീയതി ഉച്ചക്ക് 12.00 മണി സമയത്തെ പൊരിങ്ങൽക്കുത്ത് ഡാമിലെ ജലനിരപ്പ് 418.80 മീറ്ററാണെന്നും ജലനിരപ്പ് 419.41 മീറ്ററിൽ എത്തുമ്പോൾ ഡാമിൽ നിന്നും അധികജലം ചാലക്കുടി പുഴയിലേക്ക് ഒഴുകുമെന്നും പരാമർശം പ്രകാരം അറിയിപ്പ് ലഭിച്ചിട്ടുണ്ട്. ഇതിനു മുന്നോടിയായുള്ള നീല, ഓറഞ്ച് മുന്നറിയിപ്പുകൾ പ്രഖ്യാപിച്ചിട്ടുള്ളതും ഡാമിലെ ജല വിതാനം 419.00 മീറ്ററിലെത്തുമ്പോൾ ചുവപ്പ് മുന്നറിയിപ്പ് നൽകുമെന്നും കൂടി പരാമർശം പ്രകാരം അറിയിച്ചിട്ടുണ്ട്. 2018,2019 വർഷങ്ങളിലുണ്ടായ ശക്തമായ മഴയെത്തുടർന്നുണ്ടായ വെള്ളക്കെട്ടിന്റെ അനുഭവത്തിലും പെരിങ്ങൽക്കുത്ത് ഡാം തുറക്കുന്നതുമൂലം പുഴകളിലും മറ്റു ജലാശയങ്ങളിലും ക്രമാതീതമായി ജലനിരപ്പ് ഉയരുന്നപക്ഷം വെള്ളക്കെട്ട് ഉണ്ടാകുവാൻ സാധ്യതയുള്ളതിനാലും ഡാമിലെ അധികജലം പുറത്തേക്ക് ഒഴുകി പുഴയിലെ ജലനിരപ്പ് ഉയരുന്നതുമൂലമുള്ള അടിയന്തര സാഹചര്യം നേരിടുന്നതിനുള്ള മുന്നോടിയായി അടിയന്തര നടപടികൾ സ്വീകരിക്കുന്നതിനു ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകേണ്ടത് അനിവാര്യമാണെന്ന് ബോധ്യപ്പെട്ടിട്ടുള്ളതാണ്.

ഈ സാഹചര്യത്തിൽ വെള്ളക്കെട്ട് മൂലമുള്ള ദുരന്ത സാഹചര്യം ഒഴിവാക്കുന്നതിനാവശ്യമായ നടപടികൾ സ്വീകരിക്കുന്നതിലേക്കായി ജില്ലാ ദുരന്തനിവാരണ അതോറിറ്റിയുടെ ചെയർപേഴ്സണും ജില്ലാ കളക്ടറുമായ എസ്.ഷാനവാസ്, ഐ.എ.എസ്. എന്ന ഞാൻ ദുരന്തനിവാരണ ആക്ട് 2005 ലെ സെക്ഷൻ 26(2) ൽ നിക്ഷിപ്തമായിട്ടുള്ള അധികാരം വിനിയോഗിച്ചുകൊണ്ട് സെക്ഷൻ 34(a)(b)(c)(d)(e)(f)(j)(h)(i)(k)(m) എന്നിവ പ്രകാരം താഴെ പറയുന്ന നിർദ്ദേശങ്ങൾ അടിയന്തരമായി നടപ്പിലാക്കുന്നതിനു നിർദ്ദേശം നൽകിക്കൊണ്ട് ഉത്തരവാകുന്നു.

1. പൊരിങ്ങൽക്കുത്ത് ഡാമിലെ ഷട്ടറുകൾ തുറന്നുവെച്ചിരിക്കുന്നതിനാൽ വൃഷ്ടിപ്രദേശത്തിലെ മഴക്കനസരിച്ച് അധികജലം ഒഴുകിവന്ന് ചാലക്കുടി പുഴയിലെ ജലനിരപ്പ് ഉയരുവാൻ സാധ്യതയുള്ളതിനാൽ പൊതുജനങ്ങളും കുട്ടികളും പുഴയിൽ ഇറങ്ങുന്നതിനും പുഴയിൽ കളിക്കുന്നതിനും വസ്തുങ്ങൾ അലക്കുന്നതിനും ഫോട്ടോ എടുക്കുന്നതിനും നിയന്ത്രണം ഏർപ്പെടുത്തി അടിയന്തര സാഹചര്യം നേരിടുന്നതിനാവശ്യമായ നടപടികൾ ജില്ലാ പോലീസ് മേധാവി, തൃശ്ശൂർ (സിറ്റി / റൂറൽ) എന്നിവർ സ്വീകരിക്കേണ്ടതാണ്.

2. കോവിഡ് മാനദണ്ഡമനുസരിച്ച് പ്രളയദുരിതാശ്വാസ ക്യാമ്പുകൾ ഒരുക്കുന്നത് ഉൾപ്പെടെയുള്ള മുൻകരുതൽ നടപടികൾ തഹസിൽദാർ ചാലക്കുടി, മുക്കുനപുരം , കൊടുങ്ങല്ലൂർ, പഞ്ചായത്ത് ഡെപ്യൂട്ടി ഡയറക്ടർ തൃശ്ശൂർ എന്നിവർ സ്വീകരിക്കേണ്ടതാണ്.

3. പൊരിങ്ങൽക്കുത്ത് ഡാമിലെ അധികജലം ഒഴുകിവരുന്നതുമൂലം ചാലക്കുടി പുഴയിലെ ജലനിരപ്പ് ഉയരുവാൻ സാധ്യതയുള്ളതിനാൽ പൊതുജനങ്ങൾക്ക് ഇതു സംബന്ധിച്ച മുന്നറിയിപ്പ് അനൗൺസ്മെന്റ് മുഖേന നൽകേണ്ടതാണ്. ഇതിനുള്ള നടപടികൾ ചാലക്കുടി മുൻസിപ്പൽ സെക്രട്ടറി, അതിരപ്പിള്ളി ഗ്രാമപഞ്ചായത്ത് സെക്രട്ടറി, പരിയാരം ഗ്രാമപഞ്ചായത്ത് സെക്രട്ടറി, മേലൂർ ഗ്രാമപഞ്ചായത്ത് സെക്രട്ടറി, കാടുകുറ്റി ഗ്രാമപഞ്ചായത്ത് സെക്രട്ടറി, അന്നമനട ഗ്രാമപഞ്ചായത്ത് സെക്രട്ടറി, കുഴൂർ ഗ്രാമപഞ്ചായത്ത് സെക്രട്ടറി, കൊരട്ടി ഗ്രാമപഞ്ചായത്ത് സെക്രട്ടറി എന്നിവർ സ്വീകരിക്കേണ്ടതാണ്.

4. ചാലക്കുടി പുഴയിൽ മത്സ്യ ബന്ധനത്തിന് കർശന നിയന്ത്രണം ഏർപ്പെടുത്തേണ്ടതാണ്. ഇതിനുള്ള നടപടികൾ ഫിഷറീസ് ഡെപ്യൂട്ടി ഡയറക്ടർ സ്വീകരിക്കേണ്ടതാണ്.

5. ചാലക്കുടി പുഴയുടെ തീരത്തുള്ള വിനോദ സഞ്ചാര കേന്ദ്രങ്ങളിൽ കർശന നിയന്ത്രണവും സുരക്ഷയും ഏർപ്പെടുത്തേണ്ടതാണ്. ഇതിനുള്ള നടപടികൾ ഡിവിഷണൽ ഫോറസ്റ്റ് ഓഫീസർ ചാലക്കുടി, വാഴച്ചാൽ എന്നിവർ സ്വീകരിക്കേണ്ടതാണ്.

6. വിനോദ സഞ്ചാരികൾക്ക് പൂർണ്ണ നിയന്ത്രണം ഏർപ്പെടുത്തുന്നതിനുള്ള നടപടികൾ ജില്ലാ ടൂറിസം പ്രൊമോഷൻ കൗൺസിൽ സെക്രട്ടറി അടിയന്തരമായി സ്വീകരിക്കേണ്ടതാണ്.


7. അപകടസാഹചര്യം നേരിടുന്നതിനാവശ്യമായ തയ്യാറെടുപ്പുകൾ സ്വീകരിക്കുന്നതിനുള്ള നടപടികൾ ജില്ലാ ഫയർ ഓഫീസർ സ്വീകരിക്കേണ്ടത്.

8. ദുര്യ ശ്രവ്യ വിനിമയ മാധ്യമങ്ങൾ മുഖേനയുള്ള മുന്നറിയിപ്പ് നൽകുന്നതിനുള്ള നടപടികൾ ജില്ലാ ഇൻഫർമേഷൻ ഓഫീസർ സ്വീകരിക്കേണ്ടതാണ്.

9. പൊരിങ്ങൽക്കുത്ത് ഡാമിലെ ജലനിരപ്പിന്റെ തോത് ഓരോ മണിക്കൂർ ഇടവേളകളിലും ജില്ലാ അടിയന്തര കാര്യലട്ട നിർവ്വഹണകേന്ദ്രത്തിൽ എക്സിക്യൂട്ടീവ് എഞ്ചിനീയർ, റിസർച്ച് & ഡാം സേഫ്റ്റി ഡിവിഷൻ ഇടമലയാർ റിപ്പോർട്ട് ചെയ്യേണ്ടതാണ്.

9.മുകളിൽ പരാമർശിച്ചിട്ടുള്ള പ്രവൃത്തികളുടെ മേൽനോട്ടം റവന്യൂ ഡിവിഷണൽ ഓഫീസർ ഇരിങ്ങാലക്കുട നിർവ്വഹിക്കേണ്ടതാണ്.

മേൽ പറഞ്ഞ നിർദ്ദേശങ്ങൾ പാലിക്കാത്തപക്ഷം ദുരന്ത നിവാരണ ആക്ട് 2005 ലെ ചാപ്റ്റർ X പ്രകാരമുള്ള ശിക്ഷാ നടപടികൾക്ക് വിധേയരായിരിക്കും.



ജില്ലാ ദുരന്തനിവാരണ അതോറിറ്റി ചെയർപേഴ്സൺ
& ജില്ലാ കളക്ടർ, തൃശ്ശൂർ

സ്വീകർത്താവ് :

1. റവന്യൂ ഡിവിഷണൽ ഓഫീസർ, ഇരിങ്ങാലക്കുട
2. ജില്ലാ പോലീസ് മേധാവി, തൃശ്ശൂർ (സിറ്റി / റൂറൽ)
3. പഞ്ചായത്ത് ഡെപ്യൂട്ടി ഡയറക്ടർ, തൃശ്ശൂർ.
4. ഡിവിഷണൽ ഫോറസ്റ്റ് ഓഫീസർ ചാലക്കുടി / വാഴച്ചാൽ.
5. ഫിഷറീസ് ഡെപ്യൂട്ടി ഡയറക്ടർ, തൃശ്ശൂർ.
6. തഹസീൽദാർ ചാലക്കുടി / മുക്കുന്ദപുരം / കൊടുങ്ങല്ലൂർ
7. ജില്ലാ ഫയർ ഓഫീസർ, തൃശ്ശൂർ.
8. സെക്രട്ടറി, ജില്ലാ ടൂറിസം പ്രൊമോഷൻ കൗൺസിൽ, തൃശ്ശൂർ.
9. ജില്ലാ ഇൻഫർമേഷൻ ഓഫീസർ (ദൃശ്യ ശ്രവ്യ വിനിമയ മാധ്യമങ്ങൾ മുഖേനയുള്ള പ്രസിദ്ധീകരണത്തിനായി.)
10. സെക്രട്ടറി ചാലക്കുടി മുൻസിപ്പാലിറ്റി.
11. സെക്രട്ടറി, അതിരപ്പിള്ളി / പരിയാരം / മേലൂർ / കാട്ടുകുറ്റി / അന്നമനട / കഴൂർ / കൊരട്ടി ഗ്രാമപഞ്ചായത്ത്

പകർപ്പ് :

1. പ്രിൻസിപ്പൽ സെക്രട്ടറി, ദുരന്തനിവാരണ വകുപ്പ് (ആമുഖകത്ത് സഹിതം)
2. സംസ്ഥാന അടിയന്തര കാര്യഘട്ട നിർവഹണ കേന്ദ്രം, തിരുവനന്തപുരം.
3. ഡെപ്യൂട്ടി കളക്ടർ(ദുരന്ത നിവാരണം)
4. ജില്ലാ അടിയന്തര കാര്യഘട്ട നിർവഹണ കേന്ദ്രം, എറണാകുളം.